

महाराष्ट्र लोकसेवा आयोगाशी पत्रव्यवहार करतांना उमेदवारांनी घ्यावयाची काळजी

महाराष्ट्र लोकसेवा आयोग ही सांविधानिक संस्था आहे. आयोगाशी पत्रव्यवहार करण्यासाठी मंत्रालयीन विभागांना काही मार्गदर्शक सुचना आयोगाच्या स्थापनेपासुन दिलेल्या आहेत. शासन परिपत्रक दिनांक २३ जानेवारी, १९५३ नुसार कोणत्याही शासकीय सेवकांनी त्यांच्या उमेदवारी संबंधी अथवा आयोगासमोर विचारार्थ निवड प्रक्रियेबाबत किंवा त्यांच्या सेवाविषयक बाबींविषयी आयोगाचे मा. अध्यक्ष किंवा मा. सदस्य यांना थेट पत्रव्यवहार करू नये अथवा त्यांची भेट घेण्याचा प्रयत्न करू नये अशा सुचना आहेत. तसेच सामान्य प्रशासन विभागाच्या दिनांक ४ एप्रिल, १९९३ च्या परिपत्रकानुसार, आयोगाने जाहिरात केलेल्या पदाकरिताच्या उमेदवारीसंबंधी चौकशी करणे आवश्यक असेल तर ती सचिव, महाराष्ट्र लोकसेवा आयोग यांच्याकडे करावी अशा सुचना आहेत. आयोगाचे कार्यनियमावलीनुसार न्यायालयीन प्रकरणेही सचिवांचे नावाने दाखल करणे आवश्यक आहे. आयोगाच्या निदर्शनास आले आहे की, काही वेळा शासकीय सेवकांकडून किंवा उमेदवारांकडून आयोगाच्या अध्यक्ष व सदस्यांना थेट पत्रव्यवहार केला जातो.

उमेदवारांना सुचना करण्यात येते की, महाराष्ट्र लोकसेवा आयोगाशी कोणत्याही बाबीसंदर्भात पत्रव्यवहार/न्यायालयीन प्रकरणे किंवा माहितीच्या अधिकारातील अर्ज करतांना तो सचिव, महाराष्ट्र लोकसेवा आयोग यांच्या पदनामानेच करावा. आयोगाचे मा. अध्यक्ष व मा. सदस्य यांच्याकडे पत्रव्यवहार करू नये. तो दुर्लक्षित केला जाईल. तसेच पत्रव्यवहार करतांना अर्जदाराने परीक्षेचे नांव, जाहिरात क्रमांक व जाहिरातीचा दिनांक, अर्ज क्रमांक, उमेदवारांचे संपूर्ण नाव व पत्ता व अर्ज केल्याचा दिनांक इ. माहिती कळविणे आवश्यक आहे.

सचिव

महाराष्ट्र लोकसेवा आयोग